

लैंगिक हिसा विरुद्धको १६ दिने अभियानमा मन्त्रालयको आहान

२०७८ मंसीर ९ गते (25 November 2021)

आजदेखि लैंगिक हिसा विरुद्धको १६ दिने अभियान विश्वभर शुरू भएको छ । हरेक वर्ष नोभेम्बर २५ देखि डिसेम्बर १० तारिकसम्म विश्वभर लैंगिक हिसा विरुद्धको अभियान सञ्चालन हुँदै आएका छन् । नेपाल सरकारले नोभेम्बर २५ तारिकलाई महिला हिसा विरुद्धको राष्ट्रिय अभियान दिवसको रूपमा मनाउन निर्णय समेत गरेको छ । लैंगिक हिसा विरुद्धको १६ दिने अभियानका लागि अन्तर्राष्ट्रिय नारा "Orange the world: End violence against women now! " र राष्ट्रिय नारा "घरैदेखि शुरू गरौ, महिला हिसा अन्त्य गरौ" तय भएको छ । प्रत्येक वर्ष नेपालमा पनि यस अवधिभर विभिन्न कार्यक्रमहरूका साथ यो दिवस मनाउने गरिएको छ । लैंगिक हिसा विरुद्धको यस अभियानमा निरन्तर लाग्नुभएका र मन्त्रालयसँग सहकार्य गर्नुहुने सम्पूर्णमा मन्त्रालय हार्दिक आभार सहित धन्यवाद दिई यस अभियानमा लाग्न अझै थप उर्जा मिलोस भन्ने शुभकामना समेत व्यक्त गर्दछौ ।

लैंगिक हिसा विरुद्धको सचेतना अभिवृद्धि गर्दै जोखिममा परेकालाई उद्धार, राहत पुनर्स्थापना तथा मनोसामाजिक परामर्श सेवा प्रवाह गर्न सम्पूर्ण सरकारी, गैरसरकारी संघ संस्था एवम् सरोकारवाला सबैमा मन्त्रालय हार्दिक आहान गर्दछ ।

नेपालको संविधानले लैंगिक विभेदको अन्त्य गरी आर्थिक समानता, समृद्धि र सामाजिक न्याय सुनिश्चित गर्न समानुपतिक, समावेशी र सहभागितामूलक सिद्धान्तका आधारमा समतामूलक समाजको निर्माण गर्ने संकल्प गरेको छ । पन्धौ योजनाले महिला विरुद्ध हुने सबैप्रकारका भेदभाव हिसा र शोषणको अन्त्य गर्ने उद्देश्य लिएको छ ।

राष्ट्रिय लैंगिक समानता नीति, २०७७ जारी भैसकेकोले यसको कार्यान्वयन कार्ययोजना तयारीको कार्य मन्त्रालयबाट भैरहेको छ ।

नेपाल सरकारले लैंगिक हिसा अन्त्यका लागि नीतिगत, संस्थागत तथा कानूनी व्यवस्थाका साथ विभिन्न अभियानमूलक र सचेतनात्मक कार्यक्रमहरू सञ्चालन गर्दै आएको छ भने लैंगिक हिसा विरुद्ध शुन्य सहनशीलताको नीति अवलम्बन गर्दै आएको छ ।

राष्ट्रपति महिला उत्थान कार्यक्रमलाई सामाजिक क्षेत्रको रूपान्तरणकारी आयोजनाको रूपमा समावेश गरिएको छ । यस कार्यक्रमबाट महिलाहरूको आर्थिक सशक्तीकरण, जीविकोपार्जन, वित्तीय पहुँच